



**धर्मप्रांतीय उपासना आयोग, वसई**  
**सामान्यकाळातील तेरावा रविवार – 0२ जुलै २०२३**  
**प्रापंचिक रविवार**  
**विश्वासू लोकांच्या प्रार्थना**

**धर्मगुरू :** माझ्या बंधुभगिनींनो, आमच्या तारणाचे रहस्य साजरे करण्यासाठी ख्रिस्ताठायी आम्ही येथे एकत्र जमलो आहोत . जीवन आणि आशीर्वादाचा हा झरा अखिल जगाला खुला करण्यासाठी आपण आपल्या परमेश्वर पित्याकडे याचना करू या .

**प्रतिसाद :** प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरू व व्रतस्थ ह्यांना कुसाद्वारेच आपण पुनरूत्थानाकडे जाऊ शकतो ही शिकवण भाविकांना देण्यास पवित्र आत्म्याची कृपा व चांगले आरोग्य लाभावे म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी जातीय तणावाच्या प्रभावाखाली असलेल्या भागात त्वरीत शांतता प्रस्थापित करावी तसेच इतर ठिकाणी जातीय दंगल होऊ नये म्हणून प्रयत्न करावेत म्हणून आपण प्रार्थना करू या .
- ३ . आजच्या शुभवर्तमानात प्रभू येशू दुःखाविषयी मार्गदर्शन करतात . जीवनात सुखाला डावलून दुःखाला कवटाळण्यासाठी व आपल्या स्वतःचे कुस वाहत असताना दुस-यांचे देखील कुस वाहण्यासाठी आपल्याला पवित्र आत्म्याचे मार्गदर्शन लाभावे म्हणून आपण प्रार्थना करू या .
- ४ . आज ख्रिस्तसभा प्रापंचिक रविवार साजरा करित असताना ख्रिस्तसभेमध्ये विविध स्तरावर कार्यरत असलेल्या सर्व प्रापंचिक बंधू भगिनींना प्रभूची कृपा व आशीर्वाद लाभावा, चर्च कार्यात त्यांचा सहभाग वाढावा म्हणून आपण प्रार्थना करू या .
- ५ . आपल्या सर्व बालकांवर, वयोवृद्धांवर व आजारी लोकांवर प्रभूचा वरदहस्त असावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडावेळ शांत राहून आपण आपल्या वैयक्तिक व कौटुंबिक हेतूसाठी प्रार्थना करू या .

**धर्मगुरू :** हे सर्वसमर्थ पित्या, तुझ्या लोकांच्या प्रार्थना ऐक . तुझ्या प्रेरणेमुळे श्रद्धेने आम्ही तुझ्याकडे प्रार्थना करतो त्यांचा तू स्वीकार कर . ही प्रार्थना आम्ही आमच्या प्रभूख्रिस्ताद्वारे करतो .